

محبتِ موت

اللہ کے راہ میں ترَبافی

(خطبہ سنونہ کے بعد) محترم بزرگوار! اسلام کا دعویٰ تو سب کرتے ہیں۔ مگر اس پر کبھی نہ سوچا کہ اتنی بڑی نعمتِ عظمیٰ کے حصول اور باقی رکھنے کے لئے کچھ قربانی نہیں چاہئے۔

قربانی کے بغیر کوئی چیز نہیں ملتی | یہ زمیندار لوگ دس بارہ من گندم اور جو کی خاطر سال بھر محنت کرتے ہیں، زون، بھولائی کی سخت گرمی میں کھلیاں میں رہتے ہیں، بھوسہ اڑاتے ہیں، غلہ صاف کرتے ہیں، گودھی کرتے ہیں۔ در سخت سردی میں سردی کی پرداہ کئے بغیر نیند چھوڑ کر رات بھر باہنی دیتے ہیں۔ یہ اس لئے کہ ہماری نظر میں ایک نعمت اور فائدہ ہے۔ سب عوام یہ سمجھتے ہیں کہ دس من غلہ آرام و راحت سے بیچ کر نہیں مل سکتا۔ اگر کوئی سمجھے کہ میں تو دھوپ کی تکلیف برداشت نہیں کر سکتا، ایک سیر تحم اور کھاد بھی نہیں ڈال سکتا اور وقت پر میرا گھر گندم اور غلہ سے بھر جائے گا تو لوگ اسے بے وقوف اور پاگل کہیں گے۔ تو وقت خرچ کر دو گے پیسے لگا دو گے، تکلیف اٹھا دو گے، قربانی دو گے پھر بھی یقینی نہیں شک والی بات ہے۔ کہ بارش ہو یا نہ ہو جیسے ہمارے علاقے کی خشک زمین ہے۔ مگر ۵، ۶، ۷ ایک امید اور طبع پر کاشت کار ہر قربانی دیتا ہے۔ ایک ملازم مہینہ کے آخر میں تنخواہ ملنے کے تصور سے سارا مہینہ ڈیوٹی دیتا ہے تو سوال یہ ہے کہ اسلام جیسی بڑی نعمت دینِ حسن کے برابر کوئی نعمت نہیں، کیا اس کے لئے کسی تنگ و دو اور قربانی کی ضرورت نہ ہوگی؟ اس نعمت کی وجہ سے اللہ تعالیٰ نے جہنم سے نجات دی۔ وکنتم علیٰ شفا حضرتہ من النار فالنتدم سحفا۔ اسلام اور دین کی برکت سے جہنم کی گھاٹی کے کنارے انسانوں کو نجات دی گئی۔

رستم کے دربار میں صحابہ کی تنگ کوئی | محرم بھائیو! غالباً حضرت مغیرہؓ یا کوئی اور صحابیؓ ہیں، رستم کے دربار میں گئے جو ایران کے جرنیل تھے، یعنی ہزاروں افواج کا کمانڈر ہے، حضرت مغیرہؓ مسلمان افواج کی طرف سے ان کے پاس گئے، انھیں ڈنڈا یا نیزہ ہے، پچھٹے پرانے کپڑے پہنے ہوئے ہیں اسی طرح صحابہ کی ایک چھوٹی

سی جماعت ہے۔ تو رستم نے جو کسری بادشاہ کا کاٹڈ تھا، جیسے کہ آجکل روس یا چین کی افواج کے سربراہ کو، تو وہ ان مفلوک الماں لوگوں کو بھی دیکھتا ہے۔ اپنے زرق برق لباس کو بھی دیکھتا ہے۔ اور ان صحابہ کی ہمت کو بھی کہ نہ کپڑے ہیں نہ دولت نہ خزانے، ہمت ایسی کہ عرب سے ایران آئے، ہماری سرزمین پر آکر ہمارے ساتھ بہاد کرتے ہیں۔ وہ پوچھتا ہے کہ اتنی حرأت و ہمت کہاں سے پیدا ہوئی۔ فرمایا: اسے رستم ہم غریب لوگ تھے۔ ہماری حیثیت بدواؤں کی تھی، کوئی نہیں پہچانتا تھا ہمیں، بد جنگل کا باشندہ ہوتا ہے۔ ہم ریل صحراؤں کے باشندے ہیں، ہمارے ملک میں نہ کوئی پیداوار ہے نہ آمدنی نہ درآمد برآمد اور اس وجہ سے باہر کی حکومتوں نے اس ملک پر نظر ہی نہیں ڈالی کہ بر حکومت کوئی ملک حاصل کرتی ہے، تو پہلے اپنے نفع اور آمدنی کا سوچتی ہے عرب میں اس وقت کوئی آمدنی نہ تھی، اب تو اللہ کا فضل ہے، اور واخرجت الارض انقاعا۔ کا مصلحت ہے۔ کہ آج اللہ نے دنیا کا پٹرول اور سونے کی کانیں اسی سرزمین میں ظاہر کر دیں۔ ورنہ وہ تو وادعی غیر زرع تھی۔ آج بھی حاجی جاکر دیکھ سکتے ہیں کہ بہاؤں کے ذریعے مٹی لاکر زمین پر پھیلا کر کچھ سبزی اور پھول پودے لگاتے ہیں۔

— تو فرمایا کہ ہم بد تھے ہم سو ہمارا کھاتے تھے جو کھڑا کھڑا مل جاتا جنگل میں تو اسے کھا کر پیٹ پالتے۔ کہیں سفید پتھر پالیتے تو اس کو سجدے کرنے لگ جاتے۔ نہ ملنا تو مٹی کے ڈھیر پر بکری کا دودھ دودھ کر اسی کی ڈنڈر سے کرنے لگ جاتے۔ یہ تو ہمارے مذہب کی حالت اور کھانے پینے کا حال تھا۔

اب اللہ نے ہم پر فضل کیا اور ایک ایسی ہستی کو بھیجا جسکی زندگی اور صداقت ہمارے سامنے ہے۔ اس نے ہمارے سامنے اسلام پیش کیا اور آج ہم اسی اسلام کی برکت سے مصر کی حدود، شام کی حدود، حبش کی حدود تک پہنچ گئے ہیں، اور اب تمہاری بادی ہے۔ پھر کابل اور پاکستان کا نمبر ہے۔ ہمیں ساری دنیا پر اسلام کا جھنڈا بلند کرنا ہے۔

پھر کہا کہ اب تیری مرضی ہے، کہ اس دعوت کو قبول کرتا ہے یا نہیں۔ اور ہمارے ان پھٹے پرانے کپڑوں پر دست جاٹو۔ میرے ساتھی موت کو ایسا محبوب سمجھتے ہیں جیسا تم لوگ شراب کو وہ موت کو حیات سمجھتے ہیں۔

ایک جاہلانہ بات | اور آج بھی ہمارے بعض بھائی بہنیں مرنے والے کی موت پر کہتے ہیں کہ زندوں پر تو گزرے گی، جانے والا ختم ہو گیا۔ تو مسلمان کا عقیدہ ایسا نہیں ہونا چاہئے زندوں کا پتہ نہیں چلنا کہ کیسے گزرے گی۔ آخری خاتمہ کفر پر ہے یا ایمان پر۔ اور جن کا خاتمہ ایمان پر ہوا وہ کامیاب ہو گئے۔ انہوں نے فلاح پائی۔ تو صحابی نے فرمایا کہ میرے ساتھی موت شہادت کو فلاح سمجھتے ہیں۔ اور اللہ کی راہ میں قربان ہونے پر موت کے وقت کہتے ہیں کہ فرزتے دریب الکعبتہ۔ رب کعبہ کی قسم اب میں نے کامیابی پالی ہے۔

موت ذریعہٴ وصال محبوب | وہ موت سے نہیں بھاگتے بلکہ موت سے گلے ملتے ہیں، خوشی سے، کہ یہ موت تو میرے محبوب کے ملنے کا دروازہ ہے۔ الموت جسو یوصل العجیب الی العجیب۔ اگر دریا کے اُس پار محبوب ہے اور آپ اُس سے ملنا چاہیں تو دریا پر پل کی ضرورت ہوگی تو آپ کو پل بھی محبوب ہوگا کہ اس کے ذریعہٴ محبوب کا دیدار اور ملاقات ہو جائے گی۔

حضرت بلالؓ پر سکرات طاری تھے، ہنستے ہیں اور کہتے ہیں کہ سہ

عند العقی الاحبہ محمدًا وحبیبہ

کل میں حضور اقدس صلی اللہ علیہ وسلم اور ان کی جماعت اور اپنے ساتھیوں سے ملوں گا۔ اور آپ کو یہ معلوم ہے کہ قبر میں نکیر و منکر حضور اقدس کے بارہ میں بھی پوچھیں گے کہ ما تقول فی حق ہذا الرجل۔ اس ذات اقدس کے بارہ میں آپ کیا جانتے ہیں؟ علماء نے کئی توجیہات کی ہیں۔ ایک یہ کہ حضور کے روضہ اطہر اور اس میت کے درمیان حجاب اٹھ جاتے ہیں۔ اور یہ شخص حضور کو دیکھ رہا ہے۔ اور یہ کوئی ناممکن نہیں، آج ایسی دور میں ہیں کہ یہاں پر لگاؤ تو ڈیرہ اسماعیل خان اور سوات کی پہاڑیوں کے پار سب کچھ نظر آتا ہے۔ ٹیلی ویژن کا کیمرا ہمیں دنیا کے دوسرے سرے کے حالات دکھا سکتا ہے۔ تو اگر انسان سائینس کے ذریعہ یہ سب کچھ کر سکتا ہے تو خدا کی قدرت کو کوئی بعید نہیں کہ تم اکوڑہ کی قبر میں ہو اور اللہ تعالیٰ یہاں سے حضور اقدس کی قبر کی زیارت کرادے، بیچ کے مجاہدات اٹھا دے۔

— توجب نکیر و منکر ان کی طرف اشارہ کر کے پوچھیں گے کہ ان کے بارہ میں آیا کیا خیال ہے؟ تو ایک عاشق اس وقت کتنی خوشی منائے گا۔ اچھلے گا، کودے گا۔ کہ یا اللہ دس سال پہلے مرچکا ہوتا کہ رسول اللہ کا دیدار حاصل کر چکا ہوتا۔ اب میت کو گھر بار بیوی بچوں کی بدلتی کا دکھ ہوگا بھی تو حضور کو دیکھ کر سب غم ہو جائے گا۔ وناات کے وقت حضرت بلالؓ خوش ہو رہے ہیں، ہنستے ہیں کہ اب حضور سے ملاقات ہوگی۔

شہادت حقیقہ کامیابی | — تو رسم کو صحابیؓ کے ارشاد کا مطلب یہ تھا کہ میرے ساتھی شہادت پر

شارہ ہوتے ہیں۔ اسے کامیابی سمجھتے ہیں جو حقیقت میں بھی کامیابی ہے۔ اگر اللہ تعالیٰ ایمان نصیب فرما دے اور تمہارے ساتھی نعر کے لئے لڑ رہے ہیں کہ انہیں شراب پلا دو اور دماغ ماؤف کر دو۔ آج بھی دشمن فوجوں پر شراب پلا کر گولی چلاتے ہیں۔

امت محمدیہ ہونے کی کبتیں | — تو میرے بھائیو! اسلام کی برکت سے ہم انڈونیشیا سے لیکر قبرص تک لیبیا اور افریقہ کے دور دراز کناروں تک، اندلس تک سب مسلمان ہیں، مگر ان میں اسلام کی برکت ہے کہ ہمیں حکومتیں ملی ہیں، حضور کی برکت سے اللہ نے دین کی نعمت دی، اسلام کی برکت ہوگی کہ جب قبر سے حضور اٹھیں گے۔

تو امت ان کے ساتھ ہوگی، وہ امت جو امت اجابت ہوگی۔ پیروی کرنے والی امت، پھر اسلام کی برکت سے حضور کے ساتھ ہی سب سے پہلے امت بھی پل صراط سے گزرے گی، اسلام کی برکت سے جنت کا دروازہ جب سب سے پہلے حضور کیلئے کھولا جائے گا۔ تو امت بھی سب سے پہلے ساتھ ہی داخل ہوگی کہ جہاں آنا ہو وہاں غلام بھی ساتھ ساتھ ہوتے ہیں۔ یہ مطلب نہیں کہ امت باقی انبیاء کرام سے بھی افضل ہے۔ نہیں ماساؤد کلا دنیا میں بھی بادشاہ کے خاص خدام نوکر چاکر آگے پیچھے ساتھ ساتھ ہوتے ہیں۔ پھر وزیر اعظم اور وزراء تو چڑھاسی اور خدام کا درجہ وزیروں سے کم ہے۔ مگر سعیت انہیں اپنے آقا کی حاصل ہوتی ہے۔

— تو آقا کے ساتھ سعیت تو انہیں حاصل ہوگئی اس وجہ سے حضرت موسیٰ علیہ السلام نے تمنا کی کہ میں بھی شامل ہو جاؤں۔ اللہ نے فرمایا کہ تیرا خود ادنیٰ مقام ہے۔ بنی کا مقام الگ اور امتی کا الگ ہوتا ہے۔

چار پائی کی موت پر صما بٹہ کو صدمہ | تو بھائیو! موت کی بات آگئی، مسلمان وہ ہے جو موت سے بھاگے نہیں خاص کر وہ موت جو اسلام کے لئے دین کے لئے ہو وہ تو اللہ سے ایسی موت مانگتے ہیں۔ صما بٹہ کو گھر میں چار پائی پر موت آتی تو انہیں صدمہ ہوتا کہ گھر میں چار پائی پر کیوں موت آئی۔

لاش کی منتقلی کی ایک جاہلانہ رسم | ہمارے پٹھانوں میں یہ بھی ایک جاہلانہ رواج ہے کہ کراچی مرے، بمبئی یا کلکتہ میں مرے تو کابل پہنچائیں گے یورپ سے میتوں کو گھر پہنچاتے ہیں۔ یہ پٹھانوں کا غلط رواج ہے، یہ سیت کی توہین ہے۔ اور تحفیر ہے اور بہت بڑا ظلم ہے سیت کے ساتھ، انسان عاجز ہے، محسوس میسٹ میں لاش سڑ جاتی ہے، پھول جاتی ہے۔ بدبو پھیل جاتی ہے۔ انسان اس سے نفرت کرنے لگتے ہیں۔ تو ایسا کرنے والے اپنے رشتہ دار اور عزیز، بھائی کی پردہ درمی کرتے ہیں۔ تو صما بٹہ کو تو گھر سے باہر جہاد میں شہادت کی تمنا ہوتی تھی۔

حضرت خالد خدا کی تلوار | حضرت خالد بن الولید مدینہ من سیوف اللہ تھے۔ یعنی خدا کی تلواروں میں سے ایک تلوار۔ خدا نے کافروں کی گردنیں قلم کرنے کیلئے یہ تلوار پیدا کی۔ وہ جب اپنی چار پائی پر وفات پانے لگے تو اس پاس عزیز واقارب جمع تھے تو دو باتیں انہوں نے فرمائیں۔ ایک یہ کہ دیکھو یہ نہیں کہ ایک شخص میدان کارزار سے دور ہے تو زندہ رہ جائے گا۔ اور میدان کارزار والا مر جائے گا۔ بزدل ہمیشہ یہ سمجھتا ہے۔

موت اٹل ہے۔ | خدا کا ارشاد ہے: ایما تکونوا سیر ذلکم الموت ولو کنتم فی بروج مشیدۃ۔ جہاں کہیں بھی تم ہو گے موت تمہیں آئے گی۔ خواہ بڑے مضبوط حصاروں اور برجوں میں کیوں نہ بیٹھے ہو۔ موت سے نہیں بچ سکو گے۔ برجوں والے یا دوائی اور ڈاکٹروں والے موت سے اگر بچ سکتے تو یہ امر اور بڑا کبھی نہ مرتے۔ ایک ایک ایر کے ساتھ دس دس ڈاکٹر لگے ہیں دنیا بھر کی دوائیاں ہیں، موٹریں بھری ہیں دوائیوں۔ مگر وہ جب مرتے ہیں تو کوئی نہیں بچا سکتا۔ وما یغنی عنک مالک اذا تردت۔ ہاں عالم اسباب میں

دو ایوں کا ارتکاب جائز ہے۔ مگر یہ عقیدہ کہ محفوظ جگہ بیٹھ کر بیچ جاؤں گا۔ یہ غلط بات ہے تو حضرت خالد دغات کے وقت مسلمانوں کے دلوں میں یہ بات راسخ کرانا چاہتے تھے کہ میری ساری زندگی میدان جہاد میں گذری حضورؐ کے زمانے میں، اسلام لانے سے قبل بھی لڑائیوں میں پیش پیش، جنگ، احادیں بھی کفار کی طرف سے کمانڈر تھے اس سے قبل کی لڑائیوں میں بھی پھر جب حضورؐ کے قدموں میں گرے اور اسلام لائے تو ہر جہاد میں جرنیل رہے۔ خادم خاص بنے حضورؐ کے سپاہی بنے حضورِ اقدسؐ نے فرمایا: خیال کرو فی الجاہلیۃ خیال کرو فی الاسلام۔ جو تم میں اہلیت میں بہتر تھے وہ اسلام میں بھی بہتر و برتر بنے۔

حضورؐ کے دنیا سے تشریف لے جانے کے بعد حضرت صدیقؓ کے زمانہ میں عقیق لڑائیاں ہوئیں، حضرت عمرؓ کے دور میں بھی غزوات میں آپ موجود تھے۔ امیر تھے بہت تجربہ کار جرنیل تھے۔ ان کے بعد کسی قوم نے ان جیسا جرنیل نہیں پیش کیا۔ وہ ساتھیوں سے کہتے ہیں کہ سر سے پاؤں تک، ان خون تک سارے جسم پر زخم لگے ہیں۔ نشان سارے جسم پر تھے، تلوار برچی نیزے سے تیر جا تو، سر سے پاؤں تک کوئی جگہ اسلام کی مزوں سے خالی نہ تھی، مگر خدا کو منظور نہ تھا۔ تو آج چار پائی پر موت آرہی ہے۔ اور فرمایا کہ میں اس پر افسوس کر رہا ہوں۔ کہ کیوں گھر میں موت آئی، کاش میں میدان جہاد میں مر جاتا۔ علمائے اس میں بھی نکتہ بیان کیا ہے کہ حضرت خالدؓ کی اتنی اچھی تمنا کیوں پوری نہ ہو سکی۔ اس لئے کہ اللہ تعالیٰ اپنے نبی کی شان محفوظ رکھتے ہیں۔ رسول کریمؐ نے غزوہ ذات الامرہ میں تین امیر مقرر فرمائے اور فرمایا کہ ایک امیر شہید ہوا تو دوسرا امیر ہوگا۔ دوسرا شہید ہوا تو تیسرا امیر ہوگا۔ تینوں امراء شہید ہو گئے تو لوگوں نے ان کو ایک فولادی تلوار دیدی تو نو فولادیں ان کی کٹائی میں ٹوٹ گئیں اور حضرت خالدؓ بچ گئے۔

حضورؐ مدینہ منورہ میں بیٹھے ہوئے لوگوں کو اطلاع دیتے جا رہے ہیں کہ فلاں شہید ہو گئے، اب فلاں شہید ہو گئے، صحابہ کرام سنتے رہے، جبرئیل علیہ السلام یہ خبر دیتے رہے، کئی سو میل دور کی لڑائی کی خبریں دہی کے ذریعہ آرہی ہیں۔ آپؐ جنگ کا نقشہ مدینہ منورہ میں بیان کرتے جا رہے ہیں۔ تو فرمایا کہ اب خدا کے تہر و جلال کی تلوار کے ہاتھ میں تلوار آگئی۔ اب کوئی کافر ٹھہر نہیں سکے گا۔ سیف من سیوف اللہ۔ تو علماء نے لکھا ہے کہ جب حضورؐ نے انہیں اللہ کی تلوار کہا تو اب تلوار کا کام تو اوروں کو کاٹنا ہے۔ خود کٹنا نہیں تو اگر آپ میدان جنگ میں کافروں کے ہاتھوں شہید ہوئے ہوتے تو کافر ہنستے کہ یہ کیسی تلوار تھی کہ ہم نے کاٹ دی تو حضورؐ کے عطا کردہ لقب کو اللہ نے محفوظ رکھنا تھا۔ تو یہ تمنا شہادت، شہادت کی شکل میں پوری نہ ہو سکی۔ مگر وہ تو غازیوں کے سردار ہیں۔ تو عرض یہ ہے کہ حضورِ اقدسؐ اور صحابہ کرامؓ اللہ تعالیٰ سے مانگتے تھے کہ اللہ کی راہ میں ترزاں ہو جاؤں حضورِ اقدسؐ جمعہ کا دن ہے، خطبہ دے رہے ہیں حضرت حسنؓ و حضرت حسینؓ چھوٹے بچے تھے۔

مسجد میں تشریف لائے، حضور نے انہیں گود میں اٹھالیا۔ اور فرمایا کہ یہ دونوں جنت کے نوجوانوں کے سردار ہیں۔ سید شباب اہل الجنہ۔ حضرت حسنؑ کو اشارہ فرما کر کہا کہ اس کی وجہ سے اللہ تعالیٰ میری امت کے دو فریقوں میں صلح کرائے گا۔

آپ نے اولاد اور صحابہ کے بچنے کی دعائے فرمائی | حضورؐ کو وحی کے ذریعہ معلوم ہو چکا تھا کہ میری یہ اولاد اللہ کی راہ میں شہید ہوگی۔ جیسے حضرت حسینؑ کو بلا میں شہید ہوئے تو اللہ نے ان کو تہلا دیا۔ حضورؐ نے اشارات بھی مستقبل کے فرمادئے۔ جیسے ایک دفعہ حضورؐ جبل احد پر چڑھے، ان کے ساتھ صدیقؑ بھی تھے، حضرت عمر فاروقؓ بھی اور حضرت عثمانؓ بھی تو پہاڑ پہننے لگا۔ گویا خوشی سے ناز رفتاری کرنے لگا۔ جیسے کبھی گھوڑے پر سواری کے وقت مستی آجائے، وہ جھوم اٹھتا ہے، تو پہاڑ خوشی سے جھوم اٹھا۔ تو حضورؐ نے پہاڑ پر ایک ٹھوک دے کر فرمایا کہ: اسکن فان علیہ نبی وصدیق وشمیدان۔ ادب سے رہو، اس لئے کہ تجھ پر ایک نبی ایک صدیق اور دو شہید کھڑے ہیں۔ ایک حضرت عمرؓ اور دوسرے حضرت عثمانؓ شہید تھے اور حضورؐ کو وحی سے معلوم ہوا تھا کہ یہ خدا کی راہ میں شہید ہوں گے، خبر دیدی۔ مگر یہ دعائے کی کہ یا اللہ انہیں قتل ہونے سے بچاے، ان کو ظالموں اور فاقولوں کے ہاتھوں سے محفوظ رکھے، اس لئے کہ شہید ہونا تو عین کامیابی ہے۔

فرتے درتے الکعبہ۔

شہادت پر قائم کرنے والوں کو سبقت | آپ تو چاہتے تھے کہ میری اولاد اور میرے صحابہؓ خدا کی راہ میں سب کچھ قربان کر دیں۔ ہم نے دعویٰ تو کیا کہ سب کچھ اللہ کے ہاتھ قربان کریں گے مگر جب عمل کا وقت آیا تو پیچھے ہٹنے لگیں اور مجاہدین اور شہداء کا ماتم کرنے لگ جائیں۔ آج اگر ایک جاہل کھدے کہ حضورؐ کو پتہ تھا کہ حضرت حسینؓ شہید ہوں گے، اور ایسے ایسے مظالم اور مصائب جس کا شیعہ ماتم خوان بڑھا چڑھا کر ذکر کرتے رہتے ہیں۔ تو حضورؐ نے دعائوں نہ فرمائی کہ میرے نواسے اس تکلیف سے بچ جائیں۔ تو ان کا جواب تو یہ ہے کہ حضورؐ کا راہ خدا میں مال و جان اور اولاد و صحابہؓ کا قربان ہو جانا عین مطلوب ہے۔ موت تو آتی چیز ہے، جب شہادت کی شکل میں آئے تو خوشی کا باعث ہے نہ کہ غم اور ماتم کرنے کا۔

شاہ عبدالعزیزؒ کے الزامی جوابات | اور ایسے لوگوں کو الزامی جواب دینا تو حضرت شاہ عبدالعزیز دہلوی

کا کمال تھا۔ دہلی میں بڑے بڑے علماء میں انگریز نئے نئے ہندوستان آئے تو ان کے پادری اسلام کے خلاف شبہات پھیلاتے اور مناظرے کرتے تھے۔ ایک پادری یورپ سے آیا، شاہ صاحب کی شہرت سنی تو وائرلئے سے خرامش ظاہر کی کہ ذرا ان سے ملا دیکھئے۔ کہا: انہیں مت چھڑو، زبردست عالم ہیں، شرمندہ ہو جاؤ گے۔ ان سے مناظرہ شکل ہے۔ اس نے کہا میں نے بہت ایسے علماء دیکھے ہیں، آپ ملاقات کرادیں۔ انگریز محاکم نے کہا،

بہت بہتر، مل لیں گے۔

— ملاقات کے وقت بہت سی باتیں ہوئیں۔ جن میں دو باتیں بطور خاص تھیں، ایک بات پادری نے حضرت شاہ صاحب سے یہ دریافت کی کہ ایک راستہ پر ایک مسافر جا رہا ہے، آگے ایک چوراہے پر پہنچ کر دیکھتا ہے کہ ایک درخت کے سایہ میں ایک شخص سویا پڑا ہے، اور دوسرا شخص اس کے ساتھ بیٹھا جاگ رہا ہے۔ اس رہگذر کو راستہ کی تلاش ہے کہ چوراہے پر کدھر مڑے، اب یہ رہگذر سوئے ہوئے شخص سے پوچھے گا یا جاگنے والے سے۔ شاہ صاحب سوال کی تہ میں پہنچ گئے اور فوراً کہا کہ سوئے ہوئے شخص کا انتظار کرے گا۔ اس نے کہا کہ جاگتا ہوا خود اسی انتظار میں بیٹھا ہوا ہے۔ کہ سویا پڑا جاگے تو مجھے راستہ بتلا دے اس کو راستہ معلوم نہ تھا، اس نے تو بیٹھ گیا ہے ورنہ پلٹا رہتا۔ اب نیا آنے والا بھی جاگنے والے سے کیا پوچھے گا۔

مسیح کی نہیں حضورؐ کی پیروی | تو مطلب پادری کا یہ تھا کہ تم مسلمان خود حضورؐ اقدس کی وفات کے قابل ہو کہ وہ دنیا سے آرام فرما چکے ہیں۔ گویا کہ جیسے سوئے ہوئے ہوں۔ اور حضرت عیسیٰ کے بارہ میں تم معترف ہو کہ وہ آسمانوں میں زندہ ہیں۔ تو اب آپ لوگ جاگے ہوئے سے دریافت کریں گے یا سوئے ہوئے سے۔ مطلب یہ تھا کہ حضرت عیسیٰؑ خود انتظار میں جاگ رہے ہیں کہ ضرورت پڑے کہ سوئے ہوئے کی مدد کیے پہنچ سکوں اور وہ قیامت سے پہلے اٹھتے ہوئے فنون سے دین اسلام کی حفاظت فرمادیں گے۔ وہ سوئے ہوئے کے آرڈر کے انتظار میں ہیں کہ اس کے احکام پر عمل درآمد کروں، انگریز ساکت ہو گیا، جواب سمجھ گیا۔

پھر دوسری بات یہ پوچھی کہ حضورؐ اللہ کے محبوب ہیں۔؟ فرمایا ہاں۔ کہا اللہ تو ان کی دعا قبول فرماتے ہوں گے۔؟ کہا ہاں، ضرور کہا تو پھر انہیں یہ معلوم نہیں تھا کہ ظالم لوگ کر بلا میں میرے نواسے کو شہید کریں گے۔ اگر معلوم تھا تو وہ خدا سے دعا نہیں کرتے تھے کہ یہ ظالم برباد ہو جائیں کہ میرے نواسے تکلیف سے بچ جائیں۔ پھر وہ اتنے مقرب خداوندی تھے تو ایسی دعا خدا نے قبول نہ کی۔؟ تو جواب یہ تھا کہ پیغمبر اور صحابہؓ خدا سے قربانی مانگتے ہیں، قربانی سے پناہ نہیں مانگتے۔ بھوک ہو یا بس ہو موت ہو تکلیف ہو جو بھی ہر وہ مرضی خداوندی کے طلبگار رہتے ہیں۔ مگر پادری تو طنز کر رہا تھا کہ حضورؐ خدا کے مقرب ہوتے تو ان کے نواسے پر ظلم کیسے ہوتا۔ اور حضورؐ نے بد دعا اگر کی ہو تو خدا نے قبول نہ کی۔ شاہ صاحب نے الزاماً جواب دیا کہ پادری صاحب بات یہ ہے کہ حضورؐ نے فریاد اور شکایت کی کہ میرے نواسے کو ظالموں نے اٹھیرا ہے اب خدا ان سے بچا دے تو خدا نے کہا اے نبیؐ تو نواسے کا ظلم کر رہا ہے۔ اور یہ انسان اتنے ظالم ہیں کہ خود میرے بیٹے (معاذ اللہ) حضرت عیسیٰؑ کو کپڑے سولی پر پڑھایا اور وہ پلٹا چلا کر مجھ سے مدد مانگ رہا تھا کہ۔ ایلو ایلو لما سبتقنی۔ اور آج بھی عیسائیوں کا یہ عقیدہ ہے، اے میرے باپ مجھے ان یہودیوں سے بچا دے مگر میں اپنے بیٹے کو نہ بچا سکا۔ تو میرے نواسے کو کیسے

بچاؤں۔ پادری الزامی جواب سے ایسا سمجھا کر دم دبا کر انگریز حاکموں سمیت بھاگ گیا۔
 الغرض حضورؐ نے شہادتوں کی خبر تو دی مگر یہ واقعات ملنے کی دعا نہ فرمائی کہ ان اللہ اشترحی من المؤمنین
 انفسهم و اموالهم بآب لہم الجنة۔ خدا تو مومنوں سے ان کے جان و مال جنت کے بدلے خریدتے ہیں۔
 قربانی نہ ہو اور جنت یہ ناممکن۔ ایک زمیندار اگر چاہے کہ گندم حاصل کروں مگر ہم اسے کہیں کہ کاشت نہ کرو، بیج نہ
 بود، تکلیف مت اٹھاؤ پانی مت دو تو کیا اسے ایسا کر کے غلہ اور اناج مل جائے گا۔ تم اسلام میں درجہ چاہو تو
 قربانی دو گے۔ ورنہ قربانی کے بغیر کچھ نہ ہو سکے گا۔ اللہ تعالیٰ ہم سب کو توفیق عطا فرمائے۔ آمین۔

۱۹۳۲ء سے پابندی کے ساتھ شائع ہونے والے ہندوستان کے مشہور دینی ماہنامہ

الْفُتْنَانِ لِكُنُوتِ

تیسرا انتخاب نمبر

ادارہ الفرقان کی یہ ایسی سالہ ممتاز روایات کے شایان شان اپنے لڑکی انوکھی اور یادگار پیش کش!

زیر ادارت

مولانا محمد منظور عثمانی

گذشتہ بلڈوں کے منتخب اور چنییدہ مضامین پر مبنی دو خاص اشاعتوں (جون ۴، ۱۹ اور جون ۵، ۱۹) کی
 غیر معمولی مقبولیت کے بعد علم دوستوں اور خصوصاً دینی ذوق رکھنے والوں کے لئے الفرقان کی یہ تیسری خاص اشاعت
 انتشار اللہ جون ۱۹، ۶۹ء میں منظر عام پر آ رہی ہے۔ قیمت ۵ روپے۔ سالانہ چنڈہ۔ ۱۵ روپے

قریباً دو سو صفحات پر مشتمل یہ ناص نمبر الفرقان کے سالانہ خریداروں کو ان کی خریداری کے سبب میں پیش کیا
 جائے گا۔ حفاظت سے طلب کر نیکی لئے ۷ روپے جبرٹ میس مزید ارسال فرمائیے۔

(تیمون خصوص اشاعتیں ایک ساتھ طلب کرنے پر ناص روایات)

ہمارا پتہ: مینجور الفرقان، ۳۱- نیا گاؤں مغربی - (نظیر آباد) لکھنؤ

برائے پاکستان: سالانہ چنڈہ - ۲۵ روپے خاص اشاعت ۶ روپے

پاکستان میں ترسیل زر کا پتہ - ۱۔ سکریٹری ادارہ اصلاح و تبلیغ - آسٹریلیا بلڈنگ، لاہور